

# Maha Sarasvati Stavam

aśvatara uvācha □

jagaddhātrīmaham dēvīmārirādhayiṣuḥ śubhām □  
stōṣyē praṇamya śīrasā brahmayōniṃ sarasvatīm □ 1 □

sadasaddēvi yatkiñchinmōkṣavachchārthavatpadam □  
tatsarvaṃ tvayyasamyōgaṃ yōgavaddēvi samsthitam □ 2 □

tvamakṣaram param dēvi yatra sarvaṃ pratiṣṭhitam □  
akṣaram paramam dēvi samsthitam paramāṇuvat □ 3 □

akṣaram paramam brahma viśvañchaitatkṣarātmakam □  
dāruṇyavasthitō vahnirbhaumāścha paramāṇavaḥ □ 4 □

tathā tvayi sthitam brahma jagachchēdamaśēṣataḥ □  
ōṅkārkṣarasamsthānaṃ yattu dēvi sthirāsthiram □ 5 □

tatra mātrātrayaṃ sarvamasti yaddēvi nāsti cha □  
trayō lōkāstrayō vēdāstraividyaṃ pāvakatrayam □ 6 □

trīṇi jyōtīṃṣi varṇāścha trayō dharmāgamāstathā □  
trayō guṇāstrayaḥ śabdastrayō vēdāstathāśramāḥ □ 7 □

trayaḥ kālāstathāvasthāḥ pitarō'harniśādayaḥ □  
ētanmātrātrayaṃ dēvi tava rūpaṃ sarasvati □ 8 □

vibhinnadarśināmādyā brahmaṇō hi sanātanāḥ □  
sōmasamsthā haviḥ samsthāḥ pākasaṃsthāścha sapta yāḥ □ 9 □

tāstvaduchchāraṇāddēvi kriyantē brahmavādibhiḥ □  
anirdēśyaṃ tathā chānyadardhamātrānvitam param □ 10 □

avikāryakṣayaṃ divyaṃ pariṇānavivarjitam □  
tavaitatparamam rūpaṃ yanna śakyaṃ mayōditum □ 11 □

na chāsyēna cha tajjihvā tāmrōṣṭhādibhiruchyatē □  
indrō'pi vasavō brahmā chandrārkau jyōtirēva cha □ 12 □

viśvāvāsaṃ viśvarūpaṃ viśvēśaṃ paramēśvaram ॥  
sāṅkhyavēdāntavādōktaṃ bahuśākhāsthirikṛtaṃ ॥ 13 ॥

anādimadhyanidhanaṃ sadasanna sadēva yat ॥  
ēkantanēkaṃ nāpyēkaṃ bhavabhēdasamāśritam ॥ 14 ॥

anākhyam ṣaḍguṇākhyāñcha vargākhyam triguṇāśrayam ॥  
nānāśaktimatāmēkaṃ śaktivaibhavikaṃ param ॥ 15 ॥

sukhāsukhaṃ mahāsaukhyarūpaṃ tvayi vibhāvyatē ॥  
ēvaṃ dēvi tvayā vyāptaṃ sakalam niṣkalañcha yat ॥  
advaitāvasthitaṃ brahma yachcha dvaitē vyavasthitaṃ ॥ 16 ॥

yē'rthā nityā yē vinaśyanti chānyē  
yē vā sthūlā yē cha sūkṣmātisūkṣmāḥ ॥  
yē vā bhūmau yē'ntarīkṣē'nyatō vā  
tēṣāṃ tēṣāṃ tvatta ēvōpalabdhiḥ ॥ 17 ॥

yachchāmūrtaṃ yachcha mūrtaṃ samastaṃ  
yadvā bhūtēṣvēkamēkañcha kiñchit ॥  
yaddivyasti kṣmātalē khē'nyatō vā  
tvatsambandhaṃ tvatsvarairvyañjanaiścha ॥ 18 ॥

iti śrīmārkaṇḍēyapurāṇē trayōviṃśō'dhyāyē aśvatara prōkta mahāsarasvatī stavam ॥